



Charter dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid

2007



Moviment Malti dwar
id-Drittijiet, il-Protezzjoni
u l-Iżvilupp tat-Tarbija
mit-Tnissil sat-Twelid



Dipartiment għall-Promozzjoni
tas-Saħħa - Malta



L-Eċċellenza tieghu Il-President ta' Malta Dr. Edward Fenech Adami

Tidher stramba li fi żmien meta d-Drittijiet u l-Libertajiet Fondamentali tal-Bniedem huma, tista' tghid, universalment rikonoxxuti, tinħass il-htieġa ta' "Charter dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid". Iżda l-htieġa hija reali.

Id-drittijiet tat-tarbija mit-tnissil sat-twelid huma mhedda serjament minn żewġ attegġjamenti. L-ewwelnett hemm min isostni li persuna umana, biex titqies hekk, u għalhekk biex ikolla d-drittijiet tagħha, trid l-ewwel takkwista xi miżura ta' hajja awtonoma. It-tieninett hemm min isostni li l-omm għandha d-dritt li ttem t-tqala bhal li kieku din hija xi aggressjoni fuq l-omm.

Hemm htieġa, għalhekk, li jitnehha kull ekwivoku: it-tarbija għandha d-drittijiet tagħha mill-mument tat-tnissil għaliex minn dak il-mument jibda l-process li jekk jithalla miexi jwassal għat-twelid. Dawn id-drittijiet huma ekwivalenti għal dawk ta' kull persuna umana.

Huwa tajjeb li numru ta' organiżazzjoniet volontarji gew flimkien u fasslu dan ic-Charter li bih qeghdin iweghdu li flimkien u ndividwalment jagħmlu dak kollu possibbli biex jitwettqu l-ghanijiet tac-Charter.

Nawgura suċċess lil dawn l-organiżazzjonijiet fil-hidma tagħhom.





Il-Viċi Prim Ministru u Ministru tal-Ġustizzja u Intern Dr. Tonio Borg

Dan ic-Charter hu gabra ta' drittijiet favur it-tarbija mit-tnissil sat-twelid. Hu wkoll gabra ta' obbligi ghal min qiegħed f'pożizzjoni ta' responsabbilita' lejn it-tarbija mhux mwielda.

Kuntrarjament għal dak li jipprovaw jgħidu xi wħud, il-harsien tal-hajja qabel it-twelid ma hiex kwestjoni purament religjuża; qisu trid tappartjeni għal xi religjon biex temmen fid-dinjita' tal-hajja qabel it-twelid. Huwa veru li t-twemmin religjuż iwasslek għal konvinzjoni aktar soda dwar ir-rispett lejn il-hajja sa mit-tnissil tagħha. Iżda hija ingusta l-asserzjoni li min iħares il-hajja qabel it-twelid, u jixtieq li dan jigi garantit fil-Kostituzzjoni ta' Malta, qed jadotta linja "fundamentalista".

Anki min ma jhaddan l-ebda religjon partikolari jista' jasal għall-konklużjoni illi għandna nadottaw kull mezz sabiex inharsu il-hajja u l-ġid tat-tarbija mhux mwielda.

Jagħmel sew li c-Charter jishaq fuq l-oghla livelli ta' saħħa għall-kura tat-trabi mhux mwielda, u li jkun hemm servizzi effiċjenti ta' edukazzjoni dwar il-valur tal-hajja qabel it-twelid. Għax x'jiswa li nipproklamaw it-twemmin tagħna favur il-hajja sa mill-bidu nett, jekk ma noholqux il-mezzi tajbin sabiex dik il-hajja tingħata l-aħjar kura mit-tnissil sat-twelid? Ic-Charter jishaq, għalhekk, fuq il-prevenzjoni ta' hsara lit-tarbija mhux mwielda, bħal konsum eċċessiv ta' alkohol u tipjip waqt it-tqala; kif ukoll id-dmir ta' min ihaddem li jara li l-impjegati nisa tqal ma' jagħmlux xogħol li jista' jagħmel hsara lit-tarbija, u li jahdmu f'ambjent tajjeb għalihom.

J'Alla din il-Karta ta' Drittijiet tkun aktar minn dokument; hemm bżonn li tkun boxxla morali għall-aġir tal-persuni kollha li għandhom responsabbilita fil-konfront tat-tarbija mhux mwielda.





**The Minister for the Family and Social Solidarity
Ms. Dolores Cristina**

Ahna nemnu bis-shih li t-fal, irrespettivament mill-istadju ta' żvilupp li qeghdin fih, huma s-sinsla tas-socjeta' taghna. Ghaldaqstant, it-fal dejjem huma il-konsiderazzjoni principali ta' kull liġi, policy u servizz li joriginaw mill-Ministeru tiegħi. B'sodisfazzjon ninnota li din l-importanza li l-Ministeru tal-Familja u s-Solidarjeta' Soċjali jagħti lit-tfal tgawdi l-appoġġ tas-socjeta' ingenerali. Dan iċ-Charter huwa konferma ta' dan.

Id-drittijiet tat-tfal, inkluż ta' dawk mhux imwielda, huma evidenti f'diversi liġijiet li għaddew riċentement mill-Parlament Malti. Il-Liġi li waqqfet l-Uffiċċju tal-Kummissarju għat-Tfal titkellem fuq l-importanza li jiġu garantiti l-ahjar servizzi possibbli kemm lill-omm waqt it-tqala, kif ukoll lit-tarbija "kemm qabel u wkoll wara t-twelid". Il-Liġi dwar il-Vjolenza Domestika tipprovdi protezzjoni lit-tarbija fil-ġuġ mill-hsara li tista' tiġi kkawżata minn inċidenti ta' vjolenza domestika. Hu wkoll ipplanat li fil-futur qarib jiġu diskussi fil-Parlament emendi għall-Liġi li tirregola l-addozzjonijiet u liġi ġdida dwar il-Fostering. Dan kollu qed isir biex il-liġijiet taghna jiġu aġġornati skond il-htigijiet attwali tat-tfal taghna.

Bhala membru tal-Unjoni Ewropea, pajjiżna huwa wkoll membru attiv f'diversi fora li jiffokaw fuq id-drittijiet tat-tfal u li uliedna jiġu pprovduti b'servizzi ahjar. L-aġenzija APPOĠĠ illum stabiliet ruhha bhala l-aġenzija ewlenija li tipprovdi servizzi għat-tfal taghna, speċjalment dawk li huma l-aktar dgħajfa. Dan kollu jikkonferma l-impenn tal-Gvern li jipprovdi protezzjoni xierqa lit-tfal kollha - kemm dawk imwielda u kemm dawk m'humiex.

Il-protezzjoni u l-appoġġ lit-tfal mhux imwielda jiġi msarraf prinċipalment fi provediment ta' strutturi u servizzi favur l-omm matul it-tqala taghha. Filwaqt li l-maġġoranza ta' l-ommijiet jirċievu s-sostenn mehtieg mill-familja taghhom, ohrajn jigu b'żonn ghejjun ohra ta' sostenn. Dawn jinkludu l-aġenziji tal-Gvern, għaqdiet volontarji u l-kommunita' fejn ighixu. Il-missirijiet wkoll għandhom rwol kruċjali x'jaqdu fl-iżvilupp shih ta' wliedhom u allura għandna nirrikonoxxu dan ir-rwol u nheggu l-missirijiet biex jagħrfu ahjar din ir-responsabbilta' taghhom.

Fi-ahharnett, nixtieq nifrah lill-għaqdiet kollha li ssiehu flimkien biex ġie ppublikat dan iċ-Charter. Nawgura minn qalbi li din l-inizjattiva tkun holqa ohra f'katina ta' policies u servizzi li jipprovdu xibka b'saħħitha ta' harsien ahjar għat-tfal taghna. Il-Ministeru tiegħi hu kommiss li jahdem mill-qrib ma' dawk kollha li għandhom il-ġid u l-ahjar interess t'uliedna għal qalbhom.



Is-Shadow Minister ghas-Solidarjeta Socjali Is-Sinjura Marie Louise Coleiro Preca

Fil-fehma tiegħi t-twaqqif ta' Charter li jiddefinixxi b'mod shih u holistiku l-bżonnijiet ta' wliedna bl-ghan ewlieni li mhux biss jiġu mharsa d-drittijiet materjali tagħhom iżda wkoll biex jiġi msahhah ir-rispett u d-dinjita' li s-soċjeta' Maltija ghandha d-dmir li taġhtihom, hija inizzjattiva mill-aktar siewja, u ghandha tkun apprezzata minn dawk kollha li għalihom il-hajja umana hija imprezzabbli.

Din l-istqarrija iffokata u appoġġjata minn tant organiżazzjonijiet mhux governattivi tirrifletti sens ta' proattivita' min-naħa tas-soċjeta' ċivili f'pajjiżna. Fuq kollox qed taġhti lok biex tirriafferma il-valuri tal-maġġoranza assoluta tal-Maltin dwar il-hajja.

Dan ic-Charter jaġhti wkoll twegiba għal dawk l-stqarrijiet li illum qed nisimġhu minn uħud fostna fejn it-tifsira tal-hajja qed jaġhtuha konnotazzjonijiet ġodda u li qed jittantaw ibiddu l-ispirtu u l-kultura Maltija dwar s-sens qawwi ta' imhabba li tradizzjonalment dejjem haddanna lejn uliedna mit-tnissel sat-twieled u wara.

Il-formolazzjoni ta' dan ic-Charter, għalhekk, ġie f'hin mill-aktar opportun biex tkompli tissahhah il-vuċi ta' dawk kollha li qed jaraw theddida ġdida għall-valuri għeżiež għall-poplu Malti.





Il-Kummissarju ghat-Tfal Is-Sinjura Sonja Camilleri

l-Charter illi ghandna f'idejna llum huwa xhieda tal-hidma intensiva illi dahal ghaliha l-Moviment ghall-Harsien tat-Tarbija mit-Tnissil sat-Twelid.

Il-Core Group ta' dan il-Moviment wera mill-ewwel li kellu l-idejat cari dwar dak li kellu jaghmel ghat-tarbija qabel it-twelid. Il-Grupp, flimkien ma' l-ghaqdiet membri, ghażel li jahdem ghad-Drittijiet, ghall-Protezzjoni u ghall-Iżvilupp tat-Tarbija fil-Ġuf.

Fi żmien sentejn saru hames konferenzi fuq skala nazzjonali, diversi programmi fuq il-meżzi tax-xandir, tqassam tağhrif fuq is-suġġett, inkiteb dan i-Charter; u fuq livell leġislattiv, giet aċċettata l-proposta tal-Moviment biex it-tarbija fil-ġuf tigi msemija u protetta fil-liġi l-ġdida tal-Vjolenza Domestika.

Wiehed jista' jistaqsi: Hemm bżonn dan kollu? Iva hemm bżonn. Fid-dinja mgħaġġla tal-lum id-drittijiet ta' gruppi vulnerabbli faċli jintesew, ahseb u ara d-drittijiet ta' dawk it-trabi li la narawhom u lanqas nisimġuhom.

l-Charter huwa wkoll pro-attiv filli jħares mhux biss lejn il-protezzjoni imma wkoll lejn l-iżvilupp shih u san tat-tarbija fil-ġuf. Hawnhekk għad għandna hafna x'niġħallmu bhala poplu.

Nawgura li i-Charter ikollu l-effett meħtieġ, sabiex f'kull qasam mill-familji sa fuq il-meżzi tax-xandir, jikber dejjem aktar ir-rispett lejn l-iżgħar fost it-tfal tagħna.





Il-Kummissjoni Ewropea
Direttorat Ġenerali, ĠUSTIZZJA, LIBERTA U SIGURTA

Direttorat C: Ġustizzja Ċivil, Drittijiet, u Ċittadinanza
Unita 4 : Sapport Finanzjarju għall-Ġustizzja, Drittijiet, u Ċittadinanza.

Brussel, 23 ta' Ġunju, 2006

JLS/C/4/PT/MV/D/(2006)7639

Is-Sur Tony Mifsud,
Kordinatur,
Moviment Malti għad-Drittijiet,
il-Protezzjoni u l-Iżvilupp
tat-Tarbija li se Titwieled

Via e-mail:
sas@socialassistance.org

Għażiż Sinjur,

L-ittra tiegħek tad-19 ta' Mejju, dwar iċ-Charter dwar id-Drittijiet, il-Protezzjoni u l-Iżvilupp tat-Tarbija li se Titwieled fil-Gzejjer Maltin għaddiet għandi minghand il-Viċi President is-Sur Frattini, u rċeviet l-attenzjoni kollha tiegħi.

Bhal ma taf int, il-protezzjoni tad-drittijiet tat-tfal hija wiehed mill-prijoritajiet tal-Kummissjoni. Infatti il-Kummissjoni, bhalissa, qeda tlesti komunikat dwar din il-materja, li ma' jdumx ma' jiġi addottat.

Nixtieq niringrazzjak għall-interess li urejtu fl-attivitajiet tagħna f'dan il-qasam u fl-istess hin nassigurak li l-kontribuzzjoni tal-Moviment dwar it -Tarbija li se Titwieled se tkun mogħtija l-attenzjoni kollha misthoqqa. Se nibgħat ukoll id-dokumentazzjoni li bghattli lid-Direttur Ġenerali dwar is-Saħħa u l-Protezzjoni tal-Konsumatur, għaliex xi whud mis-suggerimenti li għamiltulna għandhom x'jaqsmu mas-saħħa pubblika.

Tiegħek dejjem,

Patrick Trousson,
Deputat Kap ta' l-Unita

Kopja lil: Ms Isabelle Benoliet (Direttur Ġenerali SANCO)



Il-Moviment dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid - 2006

Bil-kollaborazzjoni tal-

Ministeru tal-Ġustizzja u l-Affarijiet Lokali

Ministeru għall-Familja u Solidarjeta Soċjali

Kummissarju għat-Tfal

Charter* dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid

Hajja ta' Kwalita għat-Tarbija mit-Tnissil sat-Twelid fil-Gżejjer Maltin u 'l hinn minnhom.

1. L-ghan ewlieni taċ-Charter hu li l-ghaqdiet u l-istituzzjonijiet li jiffurmaw parti mill-Moviment, u anki oħrajn barra minnhu, jipromwovu, bil-meżzi tagħhom, d-drittijiet, il-protezzjoni u l-iżvilupp shih tat-trabi kollha li jkunu se jitwieldu, kull sena, fil-Gzejjer Maltin.
2. Ghanijiet oħra huma li jikber l-gharfien, speċjalment f'Malta u Għawdex,
 1. tal-privileġġ uniku li għandhom il-ġenituri, bħala shab indaqs, fil-holqien tat-tarbija.
 2. ta' l-opportunita speċjali li għandhom il-ġenituri li jgħinu lit-tarbija tiżviluppa, mat-tnissil, il-potenzjal kollu, u l-personalita, tagħha;
 3. tar-responsabbilta kbira tal-ġenituri, u ta' l-aġenti politiċi, mediċi, legali, soċjali, industrijali u oħrajn, li jipproteġu lit-tarbija minn kull hsara.. fizika, mentali w emozzjonali..mit-tnissil sat-twelid tagħha.
3. Ghax hekk jixirqilha kull persuna umana, mill-mument tat-tnissil tagħha fil-guf ta' l-omm, jew barra minnhu, sat-twelid, u wara.

* Bi-ghajjnuna siewja tal-Maġistrat Consuelo Scerri Herrera LL.D. Dip. Trib. Eccl. Melit, u ta' Dr. Christopher Soler LL.D., Malta Association for Human Rights.



4. Ghal dawn l-ghanijiet iċ-Charter irid ihajjar lill-Għaqdiet Membri affiljati fil-Moviment (ara l-lista ta'ghom), u mhux lilhom biss, biex jimpenjaw lill-għaqdiet rispettivi ta'ghom, u anki lill-individwi membri fihom, biex jidhlu għall-impenn shih, waħedhom jew ma' oħrajn, biex jipromwovu u jgibu 'l quddiem, bil-mezzi ta'ghom, l-interessi kollha tal-madwar 4000 tarbija li, kull sena, jkunu se jitwielldu fil-Gżejjer Maltin.
5. Il-Moviment jemmen, b'umilta, li din l-inizjattiva jixirqilha, u tista tinfirex, lil hinn mixxtut Maltin u Ghawdxin, fost soċjetajiet, kulturi, reliġjonijiet, u ċivilitajiet diversi. It-tarbija li tkun se titwieled ma' tafx fruntieri, u d-dinjita tagħha hi apprezzata kullimkien. Id-dinjita tal-persuna umana, mit-tnissil, hekk jixirqilha, dejjem u kullimkien.
6. Il-poplu Malti qed juri, ripetutament, permezz ta' sħarriġ soċjali minn żmien għal żmien, u permezz ta' dikjarazzjonijiet uffiċjali mill-Parlament Malti u mill-awtoritajiet u s-soċjeta ċivili, li jgħożż hafna il-valur tal-hajja umana mill-mument tat-tnissil tagħha u li jqis lilu nnifsu protagonist, fix-xena lokali, ewropeja u mondajli, fil-protezzjoni tal-hajja umana, u fil-promozzjoni tal-harsien shih tat-tarbija li tkun se titwieled.

Il-Core Group tal-Moviment

Gino Axisa, Tony Mifsud

Segretarjat Assistenza Soċjali, Azzjoni Kattolika

Tel: 2122 0286, 7920 4840, email: sas@socialassistance.org, sanateck@waldonet.net.mt
tonymifsud@onvol.net

Maryanne Massa

Dipartiment għall-Promozzjoni tas-Sahha

Tel: 2326 6113, email: maryanne.massa@gov.mt

Nathalie Zammit, Mary Said Buttigieg

Malta Midwives Association

Tel: 2123 3370, email: nathalie.zammit@gov.mt, mary.said-buttigieg@gov.mt

Il-Moviment dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid - 2006

Bil-kollaborazzjoni tal-Ministeru tal-Ġustizzja u Affarijiet Lokali, tal-Ministeru ghall-Familja u Solidarjeta Soċjali u l-Kummissarju ghat-Tfal

Organizzazzjonijiet fil-Moviment

01. Segretarjat Assistenza Soċjali - Azzjoni Kattolika
02. Moviment ta' Kana
03. Kunsill Studenti Universitarji
04. Kunsill Lokali St. Venera
05. Dipartiment għall-Promozzjoni tas-Sahha
06. Dar "Ġużepa Debono" (għal tfajliet mhux miżżewġa)
07. Fondazzjoni dwar Servizzi ta' Harsien Soċjali
08. Taqsima - Żvilupp Personali u Soċjali-Diviżjoni ta' l-Edukazzjoni
09. "Ghożza" - Diviżjoni ta' l-Edukazzjoni (għal tfajliet mhux miżżewġa)
10. Assoċjazzjoni tal-Kunsilli Lokali
11. Assoċjazzjoni Studenti tal-Medicina, Università ta' Malta
12. Malta Union of Midwives and Nurses
13. Malta Union of Teachers
14. Kunsill Nazzjonali tan-Nisa
15. Union Haddiema Magħqudin
16. General Workers Union
17. Caritas Malta
18. Kullegġ tal-Kappillani - Malta
19. Kummissjoni Nazzjonali dwar Ugwaljanza bejn Nisa u Rġiel
20. Kummissjoni Djoċesana Familja
21. Discern - Istitut ta' Ricerka
22. Partit Nazzjonalista
23. Partit Laburista
24. Alternattiva Demokratika
25. Kullegġ tal-Kappillani - Ghawdex
26. Sezzjoni Żgħażaġh- Ministeru ta' l-Edukazzjoni, Żgħażaġh u Xogħol
27. Forum ta' l-Għaqdiet u Movimenti tal-Lajċi
28. Kummissjoni Nazzjonali Familja
29. Kummissjoni Nazzjonali għall-Persuni b'Disabilita
30. Kunsill Malti tal-Persuni b'Disabilita
31. Kunsill Nazzjonali taż-Żgħażaġh
32. Malta Union of Professional Psychologists
33. Assoċjazzjoni tal-Psikoloġi Maltin
34. Assoċjazzjoni tas-Social Workers Maltin
35. Malta Midwives Association
36. Gift of Life
37. Uffiċċju Centrali "Ejjeu Ghandi" (Djar tat-Tfal)
38. In the Family Way - School of Pregnancy, Childbirth & Beyond
39. Malta Association for Human Rights
40. Kummissjoni Djoċesana Żgħażaġh
41. Fondazzjoni Arka - Ghawdex
42. Couples for Christ



Charter dwar id-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid

Hajja ta' Kwalita' għat-Tarbija mit-Tnissil sat-Twelid

Ic-Charter huwa ispirat mill-Konvenzjoni dwar id-Drittijiet tat-Tfal, addottata u miftuha għall-firma, ratifika u dhul mill-Assemblea Ġenerali tal-Gnus Magħquda, riżoluzzjoni 44/25 ta' l-20 ta' Novembru, 1989 u mdahhla fis-sehh fit-2 ta' Settembru, 1990, skond l-artiklu 49.

(ara: Il-Konvenzjoni dwar id-Drittijiet tat-Tfal - Publikazzjoni Seminar on Child Care - Dipartiment għall-Harsien tal-Familja, Malta, 20 ta' Novembru, 1998 - p.138 - 185)

L-Għaqdiet Partijiet, f'Malta u Ghawdex, fil-Moviment għad-Drittijiet, il-Protezzjoni u l-Iżvilupp tat-Tarbija mit-Tnissil sat-Twelid, mwaqqaf matul is-sena 2004, waqt li:

1. Jqisu illi, skond il-prinċipji dikjarati fiċ-Charter tal-Gnus Magħquda, l-għarfien tad-dinjita inerenti u tad-drittijiet indaqs u inaljenabbli tal-membri tal-familja umana huma is-sisien tal-liberta, ġustizzja u sliem fid-dinja,
2. Iżommu f'moħħhom illi l-popli tal-Gnus Magħquda fiċ-Charter isostnu l-fiduċja tagħhom fid-drittijiet fundamentali tal-bniedem u fid-dinjita u l-valur tal-persuna umana, u jaqblu li jgħibu l-quddiem il-progress soċjali u livelli ta' hajja ahjar f'aktar liberta',
3. Jagħfru illi l-Gnus Magħquda, fid-Dikjarazzjoni Universali tad-Drittijiet Universali tad-Drittijiet tal-Bniedem u fl-Konvenzjoni Internazzjonali dwar id-Drittijiet tal-Bniedem, iddikjarat u qabliet illi kulhadd huwa intitolat għad-drittijiet kollha u l-libertajiet kif hemmhekk imsemmiija, mingħajr ebda distinzjoni minhabba razza, lewn, sess, ilsien, twemmin, fehma politika jew opinjonijiet oħra, nazzjonalita jew klassi soċjali, proprejta, twelid jew stat iehor,
4. Jiftakru illi fid-Dikjarazzjoni Universali tad-Drittijiet tal-Bniedem, il-Gnus Magħquda iddikjarat illi t-tfulija jisthoqqilha harsien u għajnuna speċjali,
5. Iżommu f'moħħhom illi l-htieġa li jinfirx il-harsien speċjali tat-tfal kienet issemmiet fid-Dikjarazzjoni tad-Drittijiet tat-Tfal ta' Ġinevra ta' l-1924 u fid-Dikjarazzjoni tad-Drittijiet tat-Tfal, kif milqugħa mill-Assemblea Ġenerali fl-20 ta' Novembru, 1959, u kif hija magħrufa fid-Dikjarazzjoni Universali tad-Drittijiet tal-Bniedem,
6. Iżommu f'moħħhom illi, kif hemm imsemmi fid-Dikjarazzjoni tad-Drittijiet tat-Tfal, it-tfal "minhabba l-immaturita fizika u mentali tagħhom, jenhtieġilhom harsien u kura speċjali, fosthom protezzjoni legali xierqa, kemm qabel kemm wara it-twelid".
7. Jagħfru illi fil-pajjiżi kollha tad-dinja hemm tfal li qed jgħxu f'kundizzjonijiet tassew diffiċli, li dawn it-tfal jenhtieġu attenzjoni speċjali, u li għandha tinghata importanza lit-tradizzjonijiet u l-valuri kulturali ta' kull poplu għall-protezzjoni u l-iżvilupp shih tat-tfal,
8. Jagħfru li kull tarbija li titnissel, fil-ġuf ta' l-omm jew barra minnu, hi bla vuċi u ma' tistax tiddefendi lilha nnifisha.

9. Jaghrfu, wkoll mir-riċerka, illi l-ġuf ta' l-omm huwa l-ewwel ambjent ghat-tarbija u li l-personalita u l-predispożizzjonijiet tal-karattru taghha jkunu fformati, tajjeb jew le, daqskemm l-omm thobb u taċċetta t-tarbija fil-ġuf taghha, u li dan jaghmel differenza decisiva f'dak kollu li t-tarbija fil-ġuf ta' omm thoss, tittama, tohlom, tahseb u, wara, jimexxilha taghmel matul hajjitha kollha,
10. Jqisu li kull persuna umana, mill-mument tat-tnissil taghha, jixirqilha kull rispettt ghad-dinjita taghha, il-protezzjoni kollha, u l-ghajjnuna kollha mehtieġa biex tiżviluppa l-potenzjal kollu, u l-personalita taghha,
11. Huma konvinti illi l-familja, bhala l-grupp fundamentali tas-soċjeta u l-ambjent naturali ghat-trawwim u l-ġid tal-membri kollha taghha, u partikolarment it-tfal, ghandha tinghata l-harsien u l-ghajjnuna mehtieġa biex tkun tista taqdi r-responsabilita taghha fil-komunita',
12. Jaghrfu illi t-tfal, ghall-iżvilupp shieh u tajjeb tal-personalita taghhom, ghandhom jitrabbew fi hdan il-familja, f'ambjent ta' hena, mhabba u ftehim,
13. Jafu bil-privileġġ uniku li ghandhom il-ġenituri, bhala shab indaqs, fil-holqien tat-tarbija fil-ġuf ta' l-omm, u li ghandhom ukoll opportunita speċjali li jghinu lit-tarbija tiżviluppa, mill-mument tat-tnissil, il-potenzjal kollu u l-personalita taghha,
14. Jiftakru fir-responsabilita kbira tal-ġenituri, ta' l-omm u tal-missier, u ta' l-aġenti politiċi, mediċi, legali, soċjali, industrijali u oħrajn li jipproteġu lit-tarbija li tkun se titwieled minn kull hsara fiżika, mentali w emozzjonali mit-tnissil sat-twelid.
15. Jaghrfu, mir-riċerka, illi l-konsum tax-xorb alkoholiku, id-drogi u s-sigaretti mill-ġenituri u s-sustanzi tossiċi li jkunu esposti ghalihom il-ġenituri, speċjalment fuq il-postijiet tax-xoghol, jaghmlu hsara kbira fiżika, mentali w emozzjonali lit-tarbija li tkun se titwieled ghal ghomorha kollu, u jaghmlu hsara wkoll lill-omm, qabel u waqt it-tqala.
16. Jaghrfu l-importanza tal-koperazzjoni internazzjonali biex jitjiebu l-kundizzjonijiet ta' l-ghajxien tat-tfal f'kull pajjiż, l-aktar fil-pajjiżi li qed jizviluppaw,
17. Jaghrfu l-pass ghaqli hafna tal-Parlament Malti illi fil-Liġi ta' Lulju, 2003 dwar it-twaqqif tal-Kummissarju ghat-Tfal irrikonoxxa id-drittijiet tat-tarbija qabel it-twelid billi stabilixxa bhala wahda mill-funzjonijiet tal-Kummissarju dik espressa fi klawnsola 9.h. tal-liġi illi dan ghandu "jippromowvi l-oghla standards ta' servizzi ta' sahha u servizzi soċjali ghan-nisa waqt it-tqala taghhom, u li jippromwovi l-harsien u l-protezzjoni speċjali, inkluza l-protezzjoni legali xierqa, ghat-tfal kemm qabel kif wkoll wara it-twelid",
18. Jqisu s-sejha mqanqla tal-Ministru ghall-Familja u s-Solidarjeta Soċjali f'Malta, fi Frar, 2004 u wara, ghall-kampanja ta' promozzjoni u edukazzjoni dwar is-sahha ta' l-ommijiet waqt it-tqala u l-harsien u l-protezzjoni, inkluza dik legali, ghat-tfal qabel it-twelid.
19. Jqisu d-dikjarazzjoni miktuba tal-Kummissarju Malti ghat-Tfal, fl-4 ta' Ġunju, 2004, illi "... Il-Kummissarju ghat-Tfal jishaq fuq l-importanza li t-tarbija li tkun se titwieled ghandha dritt ghal kwalita ta' hajja tajba",
20. Jinnotaw il-pożizzjoni pubblika, positiva hafna, dwar il-hajja umana mill-mument tat-tnissil taghha kif espressa mit-tlett partiti politiċi Maltin u l-ghaqdjet ewlenin tal-haddiema Maltin.



21. Jinnotaw l-impenn dikjarat tas-soċjeta ċivili f'Malta għall-harsien tat-tarbija li tkun se titwieled kif dikjarat fil-Konferenzi Nazzjonali dwar id-Drittijiet, il-Protezzjoni u l-Iżvilupp tat-Tarbija li Tkun se Titwieled ta' l-4 ta' Gunju, 2004, it-3 ta' Diċembru, 2004, l-4 ta' Frar, 2005, is-6 ta' Mejju, 2005, u t-30 t' Marzu, 2006, miżmumin f'Malta mill-Moviment għall-Harsien tat-Tarbija Mit-Tnissil sat-Twelid, jew organiżżazzjonijiet affiljati fil-Moviment.
22. Jafu bis-sentenzi mogħtijin fil-Qrati Ċivili f'Malta fl-aħħar snin dwar kwistjonijiet ta' wirt bejn tfal legittimi u dawk illegittimi u dwar il-protezzjoni tal-hajja umana qabel it-twelid.

Ftehm u kif ser jinghad.



L-Ahjar Interessi tat-Tfal

Artiklu 1

Ghall-finijiet ta' dan id-Charter "tfal" u "tarbija" tfisser il-persuna umana mit-tnissil sat-twelid.

Artiklu 2

F'dak kollu li jsir dwar it-tfal fil-Gzejjer Maltin "l-ahjar interessi tat-tfal" ghandu jkun il-hsieb ewlieni, ghax hekk jixirqilha id-dinjita ta' kull persuna umana.

Artiklu 3

Ghaqdiet Partijiet fil-Moviment ghall-Harsien tat-Tarbija li Tkun se Titwieled jmexxu 'l quddiem fis-Socjeta Maltija, u lil hinn minnha, il-fehma li t-trobbija tajba tat-tfal tibda mill-mument tat-tnissil, u anki qabel, bil-preparazzjoni tajba ghat-tqala miż-żewg ġenituri.

Artiklu 4

Ghaqdiet Partijiet, flimkien jew separatament, jimpenjaw lill-għaqda tagħhom, u lill-membri tagħhom biex, bi dritt, it-trabi kollha li jtnisslu u jkunu se jitwielldu kull sena, ikollhom kwalita ta' hajja tajba matul iz-zmien kollu mit-tnissil sat-twelid.

Drittijiet lit-Tfal mat-Tnissil

Artiklu 5

Ghaqdiet Partijiet filwaqt li jinnotaw li fid-Dikjarazzjoniet dwar id-Drittijiet Universali tad-Drittijiet tal-Bniedem u fil-Konvenzjoni Internazzjonali dwar id-Drittijiet tal-Bniedem, il-Gnus Magħquda iddikjarat u qabiet illi kulhadd hu intitolat għad-drittijiet kollha u l-libertajiet kif hemmhekk imsemmija, "mingħajr ebda distinzjoni minhabba razza, lewn, sess, ilsien, twemmin, fehma politika jew opinjonijiet ohra, nazzjonalita jew klassi soċjali, propretja, twelid jew stat iehor" iqiesu li 'stat iehor' jinkludi ż-żmien kollu mit-tnissil tat-tarbija sat-twelid tagħha u għalhekk din hi intitolata għad-drittijiet kollha u l-libertajiet kif hemmhekk imsemmija.

Id-Dinjita tar-Raġel u tal-Mara

Artiklu 6

Ghaqdiet Partijiet, flimkien u/jew separatament, jaħdmu biex jippromwovu, bil-meżzi kollha possibbli, id-dinjita tar-raġel u tal-mara li permezz tagħhom titnissel u tiżviluppa il-hajja umana bil-potenzjal kollu tagħha.

Tagħhom hu l-privileġġ li jgħaqqdu l-imhabba ta' omm u missier it-tarbija għal xulxin li twassal għall-imhabba tagħhom għat-tarbija li tkun se titwieled.

L-Imhabba hija, u għandha tkun, il-pedament ta' kull relazzjoni umana.



Ir-Rwol tal-Ġenituri

Artiklu 7

Ghaqdiet Partijiet jagħmlu li jistgħu biex jinghata għarfien lill-prinċipju li ż-żewġ ġenituri, l-aħjar fil-familja fi spirtu ta' hena, mhabba bejniethom u ftehim, għandhom responsabilitajiet indaqs fit-tnissil, il-protezzjoni, il-kura u l-iżvilupp shih tat-tarbija li tkun se titwieled. L-aħjar interess tat-tarbija għandu jkun il-hsieb ewlieni tagħhom. Għal dan il-ghan iż-żewġ ġenituri, fiċ-ċirkostanzi kollha tal-hajja tagħhom, għandhom:

- a) jaddottaw l-aħjar dispożizzjonijiet posittivi ta' għożża, imhabba u aċċettazzjoni tat-tarbija;
- b) joqgħodu lura mill-konsum ta' l-alkohol, it-tipjip tas-sigaretti u t-tehid ta' drogi kemm qabel u waqt it-tqala.

Għax dan jagħmel differenza decisiva f'dak kollu li t-tarbija li tkun se titwieled thoss, tittama, tahseb u, wara, jimexxilha tagħmel matul hajjitha kollha.

Ir-Rwol ta' l-Istat

Artiklu 8

Ghaqdiet Partijiet jqisu li, b'komformita mal-hsieb, posittiv hafna, dwar il-bidu tal-hajja umana kif rifless fid-dikjarazzjoni mill-Istat Malti fil-Protocol fuq l-Abort mil-huq ma' l-Unjoni Ewropeja fl-2004, hija r-responsabilita ewlenija ta' l-Istat Malti li jiehu dawk il-miżuri kollha xierqa, inkluzi dawk legiſlattivi u amministrattivi, biex jassigura illi fil-Gzejjer Maltin:

- a) ikunu jeżistu l-ogħla standards ta' servizzi ta' saħħa u servizzi soċjali għan-nisa waqt it-tqala,
- b) ikunu jeżistu l-ogħla standards ta' servizzi ta' edukazzjoni :
 - i) fl-iskejjel kollha, statali u mhumiex, u
 - ii) fuq il-meżzi kollha tax-xandir,

dwar il-valur, il-bidu, il-protezzjoni, l-iżvilupp u l-htigijiet kollha tal-hajja umana mit-tnissil sat-twelid.

- c) kull tarbija li tkun se titwieled tkun imħarsa minn kull xorta ta' hsara, fiżika, mentali w emozzjonali, minhabba l-istat, għemil, fehmiel dikjarati jew konvenzjonijiet tal-ġenituri tagħhom, jew prattiċi professjonali ta' min jagħti pariri lill-istess ġenituri, jew jgħinhom biex inisslu tarbija.

Artiklu 9

Biex ikunu mharsa ahjar l-interessi tat-tarbija mit-tnissil sat-twelid ghandha tinghata mill-Istat l-ghajnuna kollha mehtiega lill-aġenziji statali, u mhumiex, li jahdmu għall-ġid tat-tfal, biex dawn ikunu jistghu jaqdu il-funzjonijiet kollha tagħhom dwar it-tarbija qabel titwieled bl-aktar mod effiċjenti u effikaċi.

Ir-Rwol tal-Professjoni Medika**Artiklu 10**

Ghaqdiet Partijiet jirringrazzjaw hafna u juru apprezzament kbir lill-professjoni medika għall-assistenza medika ta' valur kbir, inklużi interventi kirurġiċi ta' fejda kbira, li tat, dejjem, u qeda tagħti, kullimkien, lill-omm u lit-tarbija fil-ġuf tagħha qabel, waqt u wara it-tqala.

Jappellaw u jinkoraġġixxu wkoll lill-professjoni medika biex tassigura illi l-hidma professjonali kollha tagħha, dejjem, kullimkien u f'kull ċirkostanza, tkun kompatibbli mar-rispett assolut li ghandu jintwera lejn id-dinjita, u d-drittijiet, ta' kull hajja umana mit-tnissil tagħha, fil-ġuf ta' l-omm jew barra minnhu, sat-twelid u wara.

Ir-Rwol ta' l-Operaturi tal-Mezzi tax-Xandir**Artiklu 11**

Ghaqdiet Partijiet, flimkien u/jew separatament, jappellaw, u jinkoraġġixxu, lill-operaturi tal-mezzi kollha tax-xandir biex jippromwovu l-edukazzjoni dwar il-valur, il-bidu, il-protezzjoni, l-iżvilupp u l-htigijiet kollha tal-hajja umana mit-tnissil sat-twelid.

Ir-Rwol tal-Produtturi u d-Distributuri tax-Xorb Alkoholiku**Artiklu 12**

Ghaqdiet Partijiet se jahdmu biex jissensibilizzaw u jikkonvinċu lill-produtturi u d-distributuri tax-xorb alkoholiku biex jagħmlu dak kollu li jistghu biex fl-istabilimenti tagħhom ikun hemm x'juri, b'mod li jidher sewwa, li x-xorb alkoholiku u t-tqala ma' jmorrux flimkien.

Ir-Rwol tal-Manifatturi tas-Sigaretti**Artiklu 13**

Ghaqdiet Partijiet jahdmu biex jissensibilizzaw lill-manifatturi tas-sigaretti biex fuq il-pakketti tas-sigaretti ikun hemm x'juri, b'mod li jidher sewwa, li t-tipjip tas-sigaretti, qabel u waqt it-tqala, jagħmel hsara lill-missier u lill-omm u lit-tarbija li tkun se titwieled.

Ir-Rwol tas-Sidien u l-Managers tal-Postijiet tax-Xogħol**Artiklu 14**

Ghaqdiet Partijiet jahdmu biex jissensibilizzaw lis-sidien u l-managers tal-postijiet tax-xogħol, lill-mexxejja tat-trade unions u lill-irġiel u lin-nisa haddiema stess biex jaraw li l-irġiel u n-nisa haddiema li jkunu se jnisslu u jwelledu tarbija ma' jkunux esposti għal sustanzi tossiċi, u kimiċi oħrajn, li jistghu jagħmlu hsara lil dawn l-irġiel u n-nisa, u lit-tarbija tagħhom, fuq il-postijiet tax-xogħol.



Ir-Rwol tal-Qrati Maltin

Artiklu 15

Ghaqdiet Partijiet filwaqt li juru apprezzament ghas-sentenzi dwar protezzjoni lit-tarbija li tkun se titwieled moghtijin mill-Qrati Maltin fl-ahhar snin se jkomplu jahdmu biex il-Qrati Maltin ikomplu jaghtu il-protezzjoni kollha mehtiega lit-tarbija mit-tnissil sat-twelid tagħha.

Ir-Rwol ta' l-Istituzzjonijiet Maltin dwar it-Tfal

Artiklu 16

Ghaqdiet Partijiet jheggu lill-istituzzjonijiet kollha Maltin u Ghawdxin li jahdmu għall-gid tat-tfal Maltin biex il-hidma tagħhom tinfirex aktar fuq il-harsien tad-drittijiet, il-protezzjoni, l-iżvilupp shih, u l-htigijiet kollha, tan-nisa tqal u t-trabi tagħhom fil-Gzejjer Maltin.

Ir-Rwol tal-Parlamentari Maltin

Artiklu 17

Ghaqdiet Partijiet jappellaw lill-Membri kollha tal-Parlament Malti u lill-Membri Maltin kollha fil-Parlament Ewropew, u jinsistu magħhom, biex bhala rappreżentanti tal-poplu Malti li fil-maggoranza kbira tieghu jghożż hafna il-hajja umana, jharsu u jippromwovu, dejjem u kullimkien, id-dinjita u d-drittijiet tal-hajja umana mill-mument tat-tnissil, sat-twelid u sal-mewt naturali.

Difna Dinjituża

Artiklu 18

Ghaqdiet Partijiet jaraw, ma' l-awtoritajiet civili u ekkleżjastici, li tinghata "difna" dinjituża lit-trabi kollha li hajjithom tintemmilhom b'mod naturali f'xi stadju mit-tnissil sat-twelid.

Kollaborazzjoni Lokali u Internazzjonali

Artiklu 19

Ghaqdiet Partijiet ifittxu aktar kollaborazzjoni bejniethom, mal-Ministeri tal-Gvern, u ma' ghaqdiet, fora u istituzzjonijiet ohrajn, lokali u internazzjonali, biex ikunu miġjuba 'l quddiem l-interessi tat-tarbija, mit-tnissil sat-twelid tagħha, fil-Gzejjer Maltin u 'l hinn minnhom.



**Moviment Malti dwar
id-Drittijiet, il-Protezzjoni u l-Iżvilupp tat-
Tarbija mit-Tnissil sat-Twelid**



**Dipartiment għall-Promozzjoni tas-Sahha
5A, The Emporium,
Triq San Lwigi, Msida MSD 05
Tel: 2326 6000, Fax: 2326 6104**